

30 ta' Jannar, 1954

Imhalled :

Onor. Dr. W. Harding, B. Litt., LL.D.

Il-Pulizija versus Toni Xuereb

Art. 23 tal-Kodiċi Kriminali — Applikazzjoni tal-Piena Sospiza.

L-imputat li jiġi misjub hati ta' reat u jiġi liberat taht il-provvedimenti ta' l-art. 23 tal-Kodiċi Kriminali, jekk jikkommetti reat ieħor fis-zmien tal-preskrizzjoni tar-reat ta' qabel, huwa suġġett għall-piena preskritta mill-liġi għat-tieni reat, u l-Qorti tista' wkoll tagħtielha piena oħra għar-reat ta' qabel.

Għalkemm il-liġi tgħid li l-Qorti "tista" tagħtielha piena oħra għar-reat ta' qabel, din il-lokuzzjoni tal-liġi ma tfisserx sempliċi fakoltà tal-Qorti li tagħti dik il-piena ulterjuri, imma għandha tigi interpretata fis-sens li timporta "obligu"; b'mod li meta l-Qorti tkun soddisfatta li kien hemm dikjarazzjoni ta' reità precedenti, u li l-imputat asuma l-obbligazzjoni preskritta mill-art. 23 li ġie

liku applikat, u li l-imputat li ugieh quddiemha hu dak stess li usanna l-obbligazzjoni, u li dan ir-reat l-iehor gie kommess fit-zmien imsenmi mill-ligi, il-Qorti "ghandha" tghaddi għall-applikazzjoni tal-piena kongruwa għall-ewwel reat.

Imma l-piena għall-ewwel reat għandha tigi applikata fl-istess kawża fejn l-imputat jigi misjub hati tat-tieni reat, u mhux lebitu li tintalab dik il-kundanna f'kawża oħra sussegwenti. U għalhekk, jekk il-Qorti li tikkundanna l-imputat għat-tieni reat ma giet mitluba b'ix applika l-piena għall-ewwel reat, u ma tkunx applikatha, ma tistax issir waru kawża oħra b'ix fiha jsir dak li mo sarx allura, jifjifieri b'ix tingħata biss il-kundanna għall-ewwel reat.

Dan hu appell ta' l-Attorney General minn sentenza mogħtija mill-Qorti Kriminali tal-Maġistrati ta' Malta fl-10 ta' Novembru 1953;

B'sentenza ta' dik il-Qorti tas-7 ta' Jannar 1953 (fol. 9) l-imputat kien gie konvint ta' delitt u liberat taht il-provvedimenti ta' l-art. 23 Kap. 12 u assunta l-obbligazzjoni preskritta f'dak l-artikolu (fol. 11). "Ex concessis", l-imputat reġa lkommetta delitt iehor fit-zmien tal-preskrizzjoni ta' l-ewwel delitt, u b'sentenza ta' l-4 ta' Awissu 1953 gie kundannat mill-Qorti fuq imsenmija għal dan il-tieni delitt. Bié-ôitazzjoni oġjerna l-insenmi Xuereb gie mressaq quddiem dik il-Qorti fuq l-imputazzjoni li kien kiser l-obbligazzjoni minnu *assunta meta* gie illu mogħti l-art. 23 Kap. 12. Dik il-Qorti, bis-sentenza fuq imsenmija ta' l-10 ta' Novembru 1953, issa appellata, iddikjarat li ma hemmx lok għall-applikazzjoni tal-piena relativa għal-dikjarazzjoni ta' reat u liberazzjoni kondizzjonali tas-7 ta' Jannar 1953, għaliex irriteniet li l-applikazzjoni ta' din il-piena kien imissha ntalbet u giet akkordata jew le, fuq-diskrezzjoni tal-Qorti, f'dik il-kawża stess li fiha l-imputat gie addebitat tat-tieni delitt u kundannat għalih. oġoé fil-kawża definita fl-1 ta' Awissu, 1953. L-Attorney General appella, għalix jirritjeni li l-applikazzjoni tal-piena sospiza tista' tigi mitluba, kif giet mitluba f'dan il-każ, ank. wara, f'kawża separata;

Wara li semgħet l-argumenti, din il-Qorti kkunsidrat;

Hu indubitat illi s- "substantive provision" hi l-art. 23, u

li l-art. 520 hu dispożizzjoni proċedurali. Dan jidher mhux biss mid-dicitura ta' l-artikoli, iżda anki mil-fatt li, mentri l-art. 23 qiegħed fl-Ewwel Ktieb tal-Kodiċi Penali, fejn hemm il-ligijiet penali, l-art. 520 qiegħed fit-Tieni Ktieb, fejn hemm id-dispożizzjonijiet proċedurali;

Issa, x'teħid is- "substantive provision" dwar il-każ meta baiedem, li jkun ha l-benefiċċju ta' "first offenders", jerga jikkommetti reat fiż-żmier oresskrizzjonali?

L-art. 23 jgħid hekk: — "If it shall be proved that the offender has committed a second crime, or a second contravention, within the time referred to in subsection (1) of this section, he shall be liable to the punishment laid down for such second crime or contravention, and the Court may also sentence him in respect of the first offence of which he had been found guilty.....";

Issa, hu paċifiku li ma jistax jingħad b'mod assolut li, mali tintuza mill-legislatur il-keġma "may", allura din hija, bilfors u il-każijiet kollha indistintament, indikativa ta' eżerċizzju ta' diskrezzjoni fakoltativa; għaliex jista' f'xi każijiet ikollha s-sens ta' "must";

Liema huma dawn il-każijiet li fihom il-keġma "may" ma hijiex aktar "permissive", iżda oħr "imperative"?

Il-pont in diżamina hu ampoġament trattat f'edizzjoni reċenti (1953) tat-test "The Interpretation of Statutes" ta' Maxwell. F'din it-test jingħad hekk (p. 239): — "Statutes which authorise persons to do acts for the benefit of others, or, as it is sometimes said, for the public order or the advancement of justice, have often given rise to controversy, when conferring the authority in terms simply enabling, and not mandatory. In enacting that they 'may', or 'shall, if they think fit', or that 'it shall be lawful for them to do such acts', a statute appears to use the language of mere permission, but it has been so often decided, as to have become an axiom, that in such cases such expressions may have — to say the least — a compulsory force, and so would seem to be modified by judicial exposition. On the other hand, in some cases, the authorised person is invested with a discretion, and

then these expressions seem divested of that compulsory force, and probably that is the *prima facie* meaning";

Dan l-awtur *kompli jgħaddi* in rassenja diversi deċiżjonijiet tal-Qrati Ngħiżi; u s-sustanza ta' dawn id-deċiżjonijiet hija fis-sens li, *għalkemm* "from the nature of the English language the word 'may' can never mean 'must', that it is only potential", b'dan kollu, meta jkun hemm dik il-*kelma* "may", jibqa' dejjem li wieċed jeżamina "whether there is anything that makes it a duty of the person on whom the power is conferred to exercise that power. If not, the exercise is discretionary. But when the power is coupled with a duty of the person to whom it is given to exercise it, then it is imperative" (pp. 242-243);

Din id-"duty" tista' tkun lejn xi persuna partikulari li jkollha d-dritt li tittolb favur tagħha l-eżerċizzju ta' dak il-poter, jew lejn il-pubbliku, jew ahjar l-interess pubbliku:

L-awtur fuq imsemmi jicċita, bħala eżempju ta' l-ewwel każ ("duty" favur persuna), il-każ ta' ligi "conferring power on the Courts to direct that a person entitled to costs should recover them", u jgħid li dispożizzjoni simili "is no mere permission to do such acts, with a corresponding liberty to abstain from doing them". Jicċita, mbgħad, bħala eżempju ta' "duty" favur l-interess pubbliku, il-każ ta' "statute empowering justices to adjudicate in certain cases, that is, to impose a certain penalty on persons whom they should find guilty of a certain offence"; u jgħid: "It is incontestable that they would have no option to decline jurisdiction because the statute used only the word 'may' instead of the word 'shall'. There would be here such a right in the public as to make it the duty of the justices to exercise the power";

Similment, fil-ġurisprudenza tas-Superior Court tal-Amerika, fil-kawża "Supervisors v. U.S." (1866) 4 Wallace 446, *għe ritenut illi* "that which public officers are empowered to do for a third person the law requires shall be done, whenever the public interest or individual rights call for the exercise of the power, since the latter is given not for their benefit, but for his, and is placed with the depository to meet the demands of right and to prevent the failure of justice. In all

such cases the intent of the legislator, which is the test, is not to grant a mere discretion, but to impose a positive and absolute duty";

Issa, dan hu preċiżament il-każ preżenti. Meta imputat jinstab hati ta' reat, allura normalment għandha tiġi applikata l-piena; għaliex, fost raġunijiet oħra, tant jeżiġi l-interess pubbliku, biex tiġi ristabbilita fil-pubbliku dik l-opinjoni tas-sikurezza soċjali li giet skossa bir-reat. Izda, f'ċerti każijiet, il-liġi tammetti li l-piena tiġi sospiża, basta li l-imputat jobligar ruhu li ma jikkommettix reat ieħor fiż-żmien preskrizzjonali ta' l-ewwel reat, u b'hekk l-interess pubbliku jiġi soddisfatt b'dik l-obbligazzjoni li ukun intizja biex tevita reiterazzjoni kriminali. Meta mbagħad dak l-imputat jikser l-obbligazzjoni u jikkommetti reat ieħor, allura l-istess interess pubbliku jeżiġi li tiġi irrogata l-piena sospiża. Konsegwentament, il-poter akkordat lill-Qorti li tagħti lil-benefiċjar bi-art. 23 il-piena ta' l-ewwel reat, meta dan jikser l-obbligazzjoni għax jikkommetti reat ieħor, hu poter akkordat fl-interess soċjali, li mhux diskrezzjonali, imma għandu jiġi eżerċitat meta jikkonkorru l-kondizzjonijiet biex jiġi eżerċitat. Għalhekk, meta l-Qorti hi soddisfatta li kien hemm dikjarazzjoni ta' reità preċedenti, li l-imputat assuma l-obbligazzjoni preskritta mill-art. 23 li gie lilu applikat, li l-imputat li jingieb quddiemha hu dak stess li assuma l-obbligazzjoni, li hu kkommetta reat ieħor, u li dan ir-reat l-ieħor gie kommess fiż-żmien imsemmi mill-liġi, allura l-Qorti, kuntrarjament għal dak li rriteniet l-Ewwel Qorti, "għandha" tghaddi għall-applikazzjoni tal-piena kongruwa: u l-poter liha akkordat mhux sempliċi diskrezzjoni, għaliex hu poter intizja biex jittutela l-ordni pubbliku skoss bl-ewwel reat bla ma gie allura ristabbilit bi-irrogazzjoni tal-piena minhabba l-applikazzjoni, allura, ta' l-art. 23;

Jista' jiġi obbjettat illi din il-konklużjoni ta' din il-Qorti dwar dan l-ewwel pont, jinsab kontraddetta mill-lokuzzjoni ta' l-art. 520, li trattandosi tal-każ li fiha ikun hemm ir-rinviju minn Qorti għal oħra, juża, a propożitu tal-kundanna eventwali għall-ewwel reat, il-kliem "if it deems proper". Ap-parti l-fatt li, trattandosi tal-każ ta' l-istess Qorti, hemm il-kelma "shall", u mhux loġiku li tkun imperativa f'każ u

fakoltativa f'iehor, hu rċevut fil-gurisprudenza in materja li, anki b'dawn il-kliem b'kollox, jew *kliem simili*, il-poter akkordat, jekk hemm id-"duty" li jiġi eżerċitat, kif ġa nghad. hu ugwalment imperativ. Jghid il-Maxwell, b'ċitazzjoni kopjuża tal-gurisprudenza in materja;— "The power is not made less imperative by express reference to the discretion of the authorised person". L-awtur jċċita każijiet tal-kliem "if they should so think". Ikompli jghid: "In all such cases they must exercise the power; they must think fit to do so, whenever the occasion for it has arisen" (pp. 248-249);

Iżda din is-soluzzjoni ma tirriżolvix il-kwistjoni li qiegħedha quddiem il-Qorti, in kwantu ttri biss li, meta saret il-kawża definita fl-4 ta' Awissu 1953, il-Qorti ma setgħetx teżerċita d-diskrezzjoni tagħha u ma taapplikax il-piena ta' l-ewwel reat, jekk kienu jikkonkorru l-kondizzjonijiet biex din il-piena tiġi applikata; imma jibqa' dejjem il-pont jekk, ġa ladarba dik il-Qorti ma kkundannatx l-imputat odjern għall-ewwel reat (sija għax ebda talba ma saritliha, jew ma ġietx infurmata li kien hemm vjolazzjoni ta' l-obligazzjoni ta' l-art. 23, jew għax dehrilha li kien għaliha fakoltativ ta' applika l-piena jew le), huwiex issa leċitu, f'kawża oħra bħal ma hi ja din, li tintalab l-applikazzjoni tal-piena sospiża;

Għas-soluzzjoni ta' dan il-pont jissokkorri l-art. 520 fuq imsemmi, li f'każ bħal dan, fejn il-Qorti li tkun iddikjarat pruvat l-ewwel reat hi l-iste-s li quddiemha jkun ingieb l-imputat u kundannat għat-tieni reat, iġhid:— "Where any person, who has been released conditionally, is convicted of a second crime, or of a second contravention, as provided in subsection (2) of section 23, the Court, if it is the same that had declared the first crime, or the first contravention, to have been proved as provided in subsection (1) of the said section, shall proceed to sentence the offender to the punishment established for the first crime, or the first contravention.....";

Il-kliem materjali għall-kwistjoni nvoluta f'dan l-appell huma l-kliem ".....the Court, if it is the same.....shall proceed to sentence the offender to the punishment established for the first crime, or contravention.....";

F'dan il-każ, meta l-imputat ingieib quddiem il-Qorti Kriminali tal-Magistrati u gie kundannat għad-delitt imsemmi fis-sentenza tagħha ta' l-4 ta' Awissu 1953, din kienet l-istess Qorti ta' kompetenza inferjuri li kienet iddikjaratu hati tad-delitt li għalih kien gie lilu mogħti l-art. 23 fis-sentenza ta' dik il-Qorti Inferjuri tas-7 ta' Jannar 1953; u għalhekk "hemm kien il-waqt" li fih l-imputat kien imissu gie kundannat għall-ewwel reat. L-Attorney General jgħid li ma hemm xejn fil-ligi li jimpedixxi li, jekk dan ma sarx f'dak il-waqt isir issa, wara: imma din il-Qorti hi ta' fehma li b'jaqshekk tkun qegħedha tigi improprijata l-lokuzzjoni tal-ligi, u newtralizzata d-dispożizzjoni tagħha. Infatti, għalfejn il-lig: qalet li dik il-Qorti stess, li tikkundanna għat-tieni reat, "shall proceed to sentence the offender etc. etc.", jekk dawn il-kliem jiġi transandati, u l-kundanna għall-ewwel reat issir fi proceduri oħra separati sussegwenti? Il-lokuzzjoni tal-ligi hi sufficjement ċara, anki semplicement bhala littra tal-ligi. Izda hemm anki r-"ratio legis". Hemm raġuni qawwiya l-għaliex il-ligi riedet li l-istess Qorti, li tkun ikkundannat għat-tieni reat (meta hi l-istess li tkun iddikjarat l-imputat hati ta' l-ewwel reat), tghaddi 'hic et nunc' biex tikkundanna għall-ewwel reat. Ir-raġuni hija li, tant għat-tieni kemm għall-ewwel reat, hemm, bhala regola, massimu u minimu tal-piena, u hu xieraq u ġust li l-ġudikant li jkun ikkundanna għat-tieni reat, ga ladarba jaf li l-imputat sejjer jiġi kastigat issa anki għall-ewwel reat, jiehu din ie-ċirkustanza, jekk jidhirlu, in konsiderazzjoni, meta jiġi biex iqies il-piena għal reat wieħed u l-iehor fil-latiudini li tagħtieh il-ligi: mentri, jekk l-imputat jingieib wara, fi proceduri separati, allura, sija għax il-piena għat-tieni reat tkun ga ġiet inflitta, sija għax il-ġudikant jista' jkun divers minn dak ta' qabel u ma jkollux quddiemu ż-żewġ każijiet. jista' jkun hemm eżasperazzjoni żejda tal-piena, kunsidrata kompleksivament, tat-tieni u ta' l-ewwel reat;

Għal dan l-argument jista' jiġi obbjettat li l-inkonvenjent jiġri bilfors meta l-Qorti li tikkundanna tkun diversa, u jkollha, skond l-art. 520, tirrinviya l-attijiet quddiem il-Qorti l-oħra li tkun għamlet l-ewwel dikjarazzjoni ta' reità. Dan

hu veru, imma dan hu każ fejn ir-*"ratio legis"* hija eskluża bié-ċirkustanza irrimedjabbli tal-fatt, u mhux b'xi hsieb tal-legislatur kuntrarju għal dik ir-*"ratio"*. Minbarra hekk, il-liġi fettċet li tirrimedja b'xi mod, billi f'dan il-każ ta' rin-viju imponiet li l-Qorti, qabel ma tghaddi għall-kundanna dwar l-ewwel reat, tisma l-imputat, u skond il-każ l-Attorney General jew l-Uffiċjal Prosekutur tal-Pulizija, prezumib-ment biex tkun infurmata sewwa bié-ċirkustanzi kollha tal-każ. L-Avukat tal-Kuruna, fir-rikors ta' l-appell (għalkemm in konnessjoni ma' l-ewwel pont, u mhux ma' dan) jgħid li s-smiegh ta' l-imputat u ta' l-Attorney General jew ta' l-Uffiċjal tal-Pulizija huma fakoltativi, għax fit-test originarjament promulgat (art. 30 Ord. I ta' l-1903) ma kienx hemm virgola bejn il-kliem *"if it deems proper"* u l-kliem *"after hearing the said parties"*; iżda mhux hekk, mhux biss għaliex ftit qabel, fl-istess paragrafu, il-liġi qalet li l-Qorti għandha tappunta ġurnata biex tisma lil dawk fuq imsemmija, imma anki għax fit-test taljan — li kien allura t-test awtentiku tal-liġi — hu ċar li l-espressjoni *"se lo crederà giusto"* ma kienetx tiggverna l-kliem *"dopo di aver sentito le dette parti"*, u kien għalhekk li fir-*Revised Edition* il-puntegġjatura saret konformi għat-test taljan;

Għalhekk din il-Qorti hi tal-fehma li, ġa ladarba l-Qorti li kkundannat għat-tieni reat ma gietx *"moved"* biex tapplika l-piena għall-ewwel reat, u ma applikatiex, issa ma jistax isir dak li kien imissa sar allura; għaliex, kieku kien hekk, il-kliem *"..... the Court, if it is the same that had declared the first crime, or the first contravention, to have been proved as provided in subsection (1) of the said section, shall proceed to sentence the offender to the punishment established for the first crime, or the first contravention"*, kuntrarjament għal kull prinċipju ta' ermenewtika, ma kienx ikollhom sens:

L-Attorney General, fir-rikors ta' l-appell, invoka l-prattika dijuturna diversa; iżda hu ċar li l-*"praxis Curiae"* ma tistax tiġi nvokata bhala *"observantia interpretativa"* meta tikkozza ma' l-ittra tal-liġi, kif inhu l-każ;

Del resto, il-Prosekuzzjoni jkollha dejjem f'idejha l-fedina penali ta' l-imputat, u hu faċili għaliha, tant fil-Qorti

t'Isfel kemm fil-Qorti ta' Fuq, skond il-każ, li titlob il-kundanna għall-ewwel reat fil-waqt opportun preskritt mill-liġi:

Għal dawn il-motivi, u fis-sens biss tal-konsiderazzjonijiet premeżsi, din il-Qorti tiddeċidi billi tiċhad l-appell u tikkonferma s-sentenza appellata.
